
ЧОРНАЯ БЫЛЬ САВЕЦКАЕ РЭАЛЬНАСЬЦІ 


Чарнобыль... Для міліёнаў людзей назоў гэтага ма- 
ленькага гарадка стаўся больш вядомым, чымся ін- 
шыя, куды больш гучныя назовы, Месца ядзернай ката- 
строфы... Спустошаная ад плёнаў на сотні гадоў 
зямля... Тлеючы поўпадзямельны пажар, супраць якога 
людзкая тэхналёгія пакульшто бясьсільная.., І - за- 
праўды -- гэта сымбаль таго, што цяжэй накш назваць, 
як запраўды ”чорная быль” хвальшывай і агіднай 
камуністычнай утопіі, 

Катастрофа ў Чарнобылі -- апрычоная рэнтгэнаўская 
здымка савецкага рэжыму. З усей ягонай бесчалавеч - 
насьцяй, нагласьцяй і крывадушнасьцяй. Крамлёўскія 
верхаводы ілгалі людзям унутры СССР і за яго межамі, 
Прыціснутыя да сьцяны, яны намагаліся адмаўляць 
сур”ёзнасьць сытуацыі, звальвалі адказнасьць на 
дробных бюракратаў. Якую вагу хаця-бы мае іхнае па- 
ведамленьне, што ў выніку чарнобыльскага выпадку 
памерла двух чалавек і... ”приймкнувшая к ним” карова? 
“Памры, Дзяніс, а лепш не напішаш!” -- усклікнуў нека- 
лі князь Пацёмкін пад адрасам Дзяніса Фанвізіна 
пасьля прэм'еры камэдыі ”Недаростак”. Сучасныя 
”недаросткі” з Крамля хлусьнёй сваей хацелі прадста- 
віць чарнобыльскую трагэдыю вось гэтакай "пацёмкін- 
скай вёскай”. Не атрымалася!, 

Адылі савецкая хлусьня ня была-б савецкай, калі-б 
ня была яна шматлікай і упартай. Побач із простым 
запярэчаньнем, камуністы выкарыстоўваюць і іншыя 
мэтады скрытай праўды. Асабліва-ж, калі гэта спалу- 
чана ізь небясьпечным для іх “нацыянальным пытань - 
нем”, 

Як ведама, чарнобыльскі выпадак здарыўся на Укра- 
іне, Х аця-нехаця, давялося цяпер гутарыць пра небя- 
сьпеку для Кіева і яго ваколіцаў. Але-ж Чарнобыль 
ляжыць у непасрэднай блізкасьці да Беларусі, Вецер»: 
заражаны радыяцыяй, штурхануў ядзерную хмару ў паў- 
ночным, г.зн. беларускім кірунку, Магчыма, што 
гучыць гэта парадаксальна, аднак усьлед за самым 
Чарнобылем першай ахвярай радыяцыі сталася не Укра- 
іна, а менавіта Беларусь. А, між іншага, апроч згадкі 
пра некалькі чужаземных студэнтаў у Менску, сусьвет- 
ная прэса фактычна празявала гэты аспэкт праблемы, 


Радыёактыўны вецер, правандраваўшы. над Белару- 


сяй, П рыбалтыкай і Скандынаві яй, зьмяніў кірунак, і 
рушыў назад, зноў ударыўшы Беларусь, Украіну і 
Ўсходнюю Эўропу, Такім чынам тэрыторыя Беларусі 
двойчы атакавалася радыяцыяй, Кажная нармальная 
дзяржава ў такіх умовах павінна была ўвесьці экстра- 
ныя мерапрыемствы, каб ратаваць здароўе сваіх гра- 
мадзян, Але-ж у тым і трагэдыя Беларусі, што пад 
нагой савецкіх каляніялістаў яна не зьяўляецца ”нар- 
мальнай дзяржавай”, Навет у камуністычнай Польшчы 
насельніцтва было шырака павядомлена пра праблему 
і ўрад хоць нешта робіць у сэнсе прафіляктычных мера- 
прыемстваў, У савецкай Беларусі - нічога падобнага 
няма! Згодна традыцыяў афіцыяльнай хлусьні, каляні- 
яльныя ўлады хутчэй гатовыя ахвяраваць увесь народ, 
чым прызнаць факты, што іх выкрываюць. Тым больш, 
калі няшчасьці прыйшлі на долю народу, які знаходзіцца 
пад акупацыяй “старшага брата”!., 

Беларускі аспэкт чарнобыльскай трагэдыі, на вялікі 
жаль, затушавалі й на Захадзе, Ніхто не запярэчвае 
права канадыйскім Украінцам цярпець за лёс сваіх 
суродзічаў у СССР, але хацелася-б бачыць у- іхнай 
прэсе і спачуваньне лёсу найбліжэйшых суседаў Укра- 
іны -- Беларусаў, І ўжо абавязкава маральным доўгам 
сродкаў інфармацыі Канады і ЗША ёсьць разуменьне 
чарнобыльскай трагэдыі ўва ўсей ейнай ікамплексна- 
сьці, без ігнараваньня Беларусі, 

Хтосьці з наіўных лібэралаў і цяпер бачыць у .Гарба- 
чову і ягоных паслугачох людзей, якія, маўляў, зМо- 
гуць "справіцца із сытуацыяй”. Савецкая прапаганда 
прадаўжае падмалёўваць "пераможны" вобраз генсека, 
які, што кліча да шчырасьці, .усё-такі маўчаў на 
першатравенскай дэманстрацыі ў Маскве пра здарэньне 
ў Чарнобылі, А адказнасьць ляжыць на ім, -- не на ней- 
кіх там мясцовых ” стрэлачніках”. Як відаць, генсеку 
хочацца выглядаць усюды і ўва ўсім “пераможцам”, 

Ну што-ж! У расейскай гісторыі быў Кутузаў Сма- 
ленскі, Румянцаў-Задун айскі; астанецца ў ёй і Гарба- 
чоў Чарнобыльскі, Із кляймом, ня менш, выразным, 
чымся тое, што ўпрыгожвае генсекаўскі лоб. А .каму- 
нізм сам па сабе яшчэ лішні раз прадэманстраваў, што 
ў лёсах чалавецтва ён ня проста актыўны, а радыё. 


актыўны ... .. 
А. Гёдон: 

Язэп Барэйка 


ГІСТАРЫЧНА-БАТАЛЬНЫ ЖАНР 
У БЕЛАРУСКІМ ВЫЯЎЛЕНЧЫМ МАСТАЦТВЕ ХІХ СТАГОДЗЬДЗЯ 


(Пачатак гл. у Ж 1441) 


У 1822 годзе Дамель прыяжджае ў Менск. Тут ён 
бязвыездна й працуе да канца сваіх дзён, г.зн. да сва- 
ёй сьмерці 30-га жніўня 1840 г. ад апаплексычнага 
ўдару. Пахаваны Дамель у Менску, у капліцы Кальва- 
рыйскага могільніку, Заміж помніка, над ягонай магі - 
лай была павешаная карціна” Маленьне Збавіцеля”, якую 
мастак уважаў за найлепшы свой твор. 

Жывучы ў Менску, які ў той час быў глухой правінцы- 
яй, Ян Дамель быў фактычна адарваным ад культурнага 
жыцьця. Усе культурныя цэнтры тагачасныя, як Вільня, 
Варшава, Пецярбург, былі далёка. Таму сустрэчы із 
запраўдным мастацтвам былі ў яго выпадковыя. Пер- 
шаклясныя ўзоры старога жывапісу даводзілася яму 
бачыць даволі рэдка ў карцінных зборах магнатаў, у да- 
мох буйных ураднікаў, або ў касьцёлах. "аму дасяг- 
неньні майстра жывапісу трэба аднесьці пераважна за 
кошт ягонае працаздольнасьці, 

БЕЛАРУС -- ГАЛОЎНАКАМАНДУЮЧЫ НАЗЕМНЫХ 
ВОЙСКАЎ СССР 

З мэтаю замацаваньня свае ўлады, ген, сакратар 
ЦК КПСС М. Гарбачоў праводзіць таксама і рэаргані- 
зацыю галоўнага камандаваньня ўзброеных сілаў Са- 
вецкага Саюзу. Гэтак, нядаўна, галоўнакамандуючым 
наземных войскаў быў назначаны наш зямляк генэрал 
арміі (1972) Аўген Іваноўскі, 

Іваноўскі нарадзіўся “.3.1918 г. у мястэчку Чарэя, 
што на Сеньненшчыне, у сялянскай сям'і. У 1941 г, 
ён скончыў Ваенную акадэмію мэханізацыі і матары- 
зацыі, у 1958 г. - Ваенную Акадэмію Генэральнага 
Штабу, У арміі з 1936 году. Браў удзел у савецкай аг- 
рэсіі супраць Фінляндыі ў 1939-40 гадох, У часе нямец- 
ка-савецкай вайны быў на розных франтох, у тым ліку 
й на 1-м і 2-м Беларускіх, У 1945-56 гг. займаў адказ- 
ныя становішчы ў Беларускай Ваеннай Акрузе, з 1999-- 
у Далёкаўсходняй, з 1965 г. - у Маскоўскай В.А. З 
чырвеня 1968 году - камандуючы войскаў Маскоўскай 
Ваеннай Акругі, У 1972 -- 80 гадох - галоўнакаманду - 
ючы савецкіх войскаў у Усходняй Нямеччыне, З 1980 г, 
ён камандаваў войскамі Б.В.А. 

Аўген Іваноўскі замяняе маршала В. Пятрова, які 
быў назначаны на становішча першага віцэміністра 
Абароны СССР, Іваноўскі ня ёсьць першым Беларусам, 
што займае такое высокае становішча ў савецкіх уз- 
броеных сілах, Прыгадаем хаця-бы маршала Івана Яку- 
боўскага, які з 1967 году быў першым заступнікам 
міністра абароны СССР, а пасьля галоўнакамандуючым 
Задзіночаных Узброеных Сілаў краінаў Варшаўскага 
Дагавору, 

Як слушна было сказана ў перадавіцы “Зважай” 
(гл. 4 4(16): “Ахвяры для ўмацаваньня тыраніі”, нам, 
Беларусам, ад гэтай вайсковай вярхушкі “карысьць на 
макавае зерне”, бо ўсе яны стаялі й стаяць на службе 
маскоўскага імпэрыялізму, што панявольвае нашу 
Беларусь. 


Творчая спадчына Яна Дамеля вялізарная. Як слушна 
адзначае Леанід Дробаў: "Цяжка назваць хоць адзін 
жанр выяўленчага мастацтва, у якім-бы мастак не пакі- 
нуў свайго сьледу”. Ягоная творчасьць ахоплівае амаль 
усю першую палову 19 ст. Будучы чалавекам шырокааду-: 
каваным, Дамель добра разьбіраўся ў пытаньнях гісто - 
рыі, шмат чытаў, валодаў некалькімі замежнымі мова - 
мі. Ён добра ведаў як родную так і антычную гісторыю, 
У сваіх палотнах ён імкнуўся адлюстраваць найбольш 
яркія і кульмінацыйныя моманты гістарычнага разь- 
віцьця. 

Аднак Ян Дамель вядомы перш за ўсё як гістарычны 
жывапісец. Ў сувязі з гэтым варта будзе прыпомніць, 
што разьвіцьцё гістарычнага жанру ў жывапісе Белару- 
сі першай паловы мінулага стагодзьдзя мае цэлы шэраг 
асаблівасьцяў, якія акрэсьліваюцца ў першую чаргу тэй 
акалічнасьцю, што пасьля далучэньня Беларусі даРасеі 
тут яшчэ доўга захоўваліся тыя ідэялягічныя напла- 
ставаньні, якія культываваліся польскай шляхтай на 
працягу цэлых згтагодзьдзяў. 

У сваім змаганьні з расейскім прыгнятальнікам, 
удзельнікі польскага нацыянальна-вызвольнага руху 
які меў шмат прыхільнікаў на землях Беларусі, стала 
апэлявалі да тых старонак гісторыі, калі беларускія 
землі ўваходзілі ў склад Рэчы Паспалітай у форме 
Вялікага Княства Літоўскага, Не выпадкова тады, што 
шматлікія беларускія жывапісцы бралі для сваіх гіста- 
рычных кампазыцыяў сюжэты зь гісторыі гэтае 
супольнае дзяржавы, Апроч таго, мясцовыя мастакі на- 
магаліся яшчэ адлюстроўваць як найбольш тыя моман- 
ты, якія былі бясспрэчна зьвязаныя зь гісторыяй род- 
нага краю-- Беларусі, званай часта паводля “традыцыі 
Літвой. 

Ян Дамель ня быў тут выключэньнем. Паводля нека- 
торых дасьледнікаў, гістарычным тэмам ён прысьвяціў 
ажно 57 карцінаў, Зьмезгтам шматлікіх ягоных палотнаў 
ёсьць якраз гістарычнае мінулае беларускага й сусед- 
ніх народаў, Сярод іх згадаем такія, як "Сьмерць ма- 
гістра крыжакоў Ульрыха фон Юнгінгена ў бітве пад 
Грунвальдам”, “Хрышчэньне Славянаў”, ”Сьмерць 
Глінскага ў турме”, “Павал І вызваляе з палону Кась- 
цюшку”, “Сьмерць князя Панятоўскага”, ” Хрышчэньне 
Вольгі”, ” Чарнэцкі пераплывае Піліцу”, ”Разьбітыя 
войскі Напалеона ў Вільні”, “Пераправа Французаў це- 
раз Бярэзіну”, ” Твардоўскі паказвае Жыгімонту Аўгус- 
ту цень'яго жонкі Барбары”, “Цар Аляксандар І! падпіс- 
вае ў Вільні амністыю” і іншыя. 

Свае раньнія творы Ян Дамель прысьвяціў падзеям, 
зьвязаным з канкрэтнымі гістарычнымі асобамі.Цудоў- 
ны рысавальнік, Дамель маляваў фігуры ў найбольш 
разнастайных і складаных ракурсах. пго рысункі выдзя. 
ляюцца добрым веданьнем анатоміі й надзвычайным 
графічным выкананьнем. 

Зь імем Яна Дамеля зьвязанн росквіт беларускага 
малярства рэлігійна-міталягічнага жанру. Ен таксама 
выдатны партрэтыст, Яму, між іншага належыць Ко: 
пія партрэту канцлера ВКЛ Яўхіма Хрэптовіча работы 
Грасьсі. Значнае 'месца ў ягонай творчасьці займае 

пэйзаж і бытавы жанр. Працаваў ён і як дэкаратар. Але 
гэтыя жанры выходзяць паза рамкі нашага артыкулу. 

Шмат твораў Яна Дамеля да нас не дайшло. Рэшта 
параскіданая па мастацкіх музэях і галерэях Польшчы, 
Расеі, Летувы. Найменц іх, здаецца, якраз у Беларусі. 
Аднак творчасьць Дамеля -- значны ўклад у разьвіцьцё 
беларускай культуры мінулага стагодзьдзя наагул і ў 
гістарычны жанр у прыватнасьці. На ягоных творах вы- 
хоўваліся шматлікія пакаленьні жывапісцаў Беларусі. 
Ягоная мастацкая спадчына заслугоўвае на тое, каб 
яму было прысьвечана шмат больш увагі, чымся гэта 
было зроблена дагэтуль. 

Другі прадстаўнік гістарычнага жанру ў беларускім 
выяўленчым мастацтве 19 ст. - Міхал Кулеша. Нара- 
дзіўся ён у 1800 г. на Лідчыне. Бацькі яго належалі да 
зьбяднелай беларускай шляхты. Яны мелі ”нярухомую 
маёмасьць”, якая, аднак, была настолькі нязначная, 
што, каб працягваць сваю адукацыю ў Віленскім унівэр- 
сытэце, малэды Кулеша вымушаны быў даваць прыват- 
ныя лекцыі рысунку Й расейскай мовы дзецям віленскіх 
багатых людзей. 

На ўнівэрсытэце, Міхал Кулеша займаўся на факуль- 
тэце жывапісу і ўважаўся за аднаго з найбольш здоль- 
ных вучняў Му, як найбольш таленавітаму, прафэсар 
Ян Рустэм, які пасьля сьмерці Францішка Смуглевіча 
кіраваў катэдрай жывапісу й школа якога дала шмат 
здольных беларускіх. жывапісцаў, што ўнесьлі значны 
ўклад у гісторыю беларуекага выяўленчага мастацтва, 
часамі пазваляў працаваць у сваей майстэрні. Аб пра- 
цавітасьці Кулешы сьветчыць той факт, што толькі на 
адной мастацкай выстаўцы 1820 году ён: экспанаваў аж 


25 працаў -- рысункі пяром, эскізы кампазыцыяў, копіі. 
вядомых твораў Рэмбрандта. Апрача занятку жывапі- 
сам, ён захапляўся таксама скульптурай і графікай, 

Аднак закончыць унівэрсытэту Кулешу не ўдалося, 
За ўдзел у тайным студэнцкім таварыстве Філярэтаў у 
1824 годзе ён быў прыцягнуты да адказнасьці, Адпуш- 
чаны на парукі, некаторы час жыў у Пінскім павеце, 
дзе быў прыватным настаўнікам у князя Гераніма 
Друцкага- Любецкага, 

Пра далейшы лёс жывапісца захаваліся толькі адры- 
вачныя весткі, Вядома, напрыклад, што да 1837 году ён 
адбыў падарожжа на Крым, дзе з даручэньня князя Ва- 
ранцова выканаў шэраг пэйзажаў, У 1837 годзе ён быў 
назначаны казённым настаўнікам рысаваньня ў Крожах, 
што ў Жамойці, Мяркуючы паводля ягоных працаў, Куле- 
ша пабываў на Падольлі, дзе намаляваў некалькі эпіч- 
ных пэйзажаў, якія вобразна. перадаюць прыгажосьць 
украінскай прыроды, У 1839 годзе мы; знаходзім яго 
ўжо ў Горадні, а ў 1844 годзе ў Беластоку. Тут на пра- 
цягу 20-х год ён працаваў настаўнікам рысаваньня ў 
гімназіі і ў Дваранскім Інстытуце для Дзяўчатаў. 

Пра быцьцё Міхала Кулешы ў Горадні пісаў у сваім 
лісьце мастаку і мастацтваведу Камарніцкаму гісто-" 
рык Ігнат Крашэўскі: ”Кулеша -- адзначаў Крашэўскі - 
у Горадні зьбірае літоўскія (у гістарычным значэньні 
гэтага слова) рэчы, але яны да гэтага часу яшчэ ня 
выдадзеныя”. Крашэўскі называе Кулешу ” лепшым з су» 
часных яму жывапісцаў”, які, у супрацьлегласьць да 
многіх ”'рамесьнікаў” займаецца творчай працай”. 

Дарэчы, пэрыяд перапіскі Кулешы з самім Крашэўс- 
кім у 1843-1853 гадоў быў найлепшым часам яго твор- 
часьці, для якое стымулам зьяўляецца зацікаўленасьць 
з боку выдатнага пась меньніка і мастацтваведа Куле- 


шавай тэматыкай, Кажны год Міхал Кулеша падарожні- 
чае па землях былога Вялікага Княства Літоўскага, 
зьбіраючы краявіды архітэктуры й пэйзажаў, Некалькі 
зь іх выдае ў 1852 годзе ў так званых ” Альбомах Міха- 
ла Кулешы”. Дзякуючы Крашэўскаму, Кулеша становіц-: 
ца вельмі папулярным жывапісцам, якога сучасьнікі 
ставілі побач з найлепшымі тагачаснымі пэйзажыста- 

мі. У 1858 годзе яго запрасілі навет у Пецярбург і там 
з даручэньня прыдворных імпэратара, ён намаляваў 
шэраг пэйзажаў Пецяргофа й Царскага Сяла, Ён праца- 
ваў таксама ў якасьці чарцёжніка для пецярбурскіх 

навуковых таварыстваў -- археалягічнага й геаграфіч- 

нага, Памёр Міхал Кулеша 3-га лістапада 1863 году ў 
Беластоку, 

Пра беластоцкі пэрыяд жыцьця Міхала Кулешы пісаў 
ведамы дзеяч беларускае культуры мінулага стагодзь- 
дзя Адам Кіркор: ” Кулеша -- кажа Кіркор, - пэнсіянер, 
настаўнік рысунку ў Беластоку, малюе прыгожыя пэйза- 
жы і, бяз сумлеву, ёсьць адным з лепшых нашых пэйза- 
жыстаў”. 

Пра творчасьць Кулешы вестак захавалася вельмі 
мала, А яшчэ менш ягоных працаў. Між тым, паводля 
сьветчаньня с учасьнікаў, гэта быў вельмі пладавіты 
мастак, Ягоная творчасьць належыць да краязнаўча- 
старажытнага кірунку беларускага жывапісу першай 
паловы 19 стагодзьдзя. Яна вырастае з рамантычнай 
зацікаўленасьці мастака да нацыянальнай мінуўшчыны 
і ейных помнікаў, 

Падарожнічаючы па Беларусі, Кулеша сыстэматычна 
і з захапленьнем зьбірае пэйзажы помнікаў гарадоў, а 
таксама мясцовасьцяў, зьвязаных зь гісторыяй Бяліка- 
га Княства Літоўскага, Рознаколернымі алоўкамі, алоў- 
кам і пяромён малюена паперы замкі й крэпасьці разь- 
мешчаныя маляўніча каля рэкаў, палацы й касьцёлы, 
хочачы такім чынам захаваць вонкавы выгляд нацыя- 
нальных помнікаў, што неаднойчы ўжо разбураліся, 
Эскізы з натуры ён кап”'юе гуашай або алейнай хварбай, 
Такім чынам ствараюцца малюнкі палацаў у Беластоку 
й Харошчы, помнікаў у Белавескай пушчы й Волчыне, 
замкаў у Т роках, Лідзе, Горадні, Камянцы, Астрозе, 
Міры, царквы й манастыр“ ў Супрасьлі, Аднак даклад- 
ны рысунак з натуры не выяўляе ў яго тэндэнцыі да 
інвэнтарызацыі, Таксама ў лёгкіх накідах алоўкам, 
падкрэсьліваных рыскай, зробленай пярынкай і белай 
гуашай, як і ў мякка апрацаваных і ўпрыгожаных у ры- 
сунку пэйзажах, Кулеша імкнецца стварыць маляўнічае 
цэлае архітэктуры й прыроды, 

Такія працы Міхала Кулешы, як гістарычныя кампа- 
зыцыі ”Гусары” й”Гэтман” сьветчаць пра добрае ве- 
даньне мастаком ня толькі гісторыі, але й этнаграфіі 
Беларусі. Як адзначае Леанід Дробаў у сваей кнізе 
” Жывапіс Беларусі 19 -- пачатку 20 стагодзьдзя”: “Тут. 
як выглядае, адбілася блізкае знаёмства Кулешы зь 
ведамым беларускім паэтам і фальклярыстам 19-га ст. 
Янам Чачотам”. ” У іх -- кажа Дробаў, - відаць выразна, 
што выступаючы, па сутнасьці, наватарам у адлюстра- 
ваньні эпізодаў з айчыннай гісторыі, Міхал Кулеш 
знайшоў сугучнасьць эпосе, характэрныя дэталі й каля. 
рыт, А ў гэтым - бязумоўная заслуга жывапісца”, 

Майстар эпічнага пэйзажу, Кулеша адлюстроўваў ня 
толькі паасобныя куточкі прыроды, але і імкнуўся да 
стварэньня вялікіх, сынтэтычных палотнаў з панарам- 
ным адлюстраваньнем прыроды. Прыхільнасьць-жа 
мастака да гістарычнае тэматыкі выявілася й тут: Ку- 
леша выбіраў пераважна месцы, дзе адбываліся буйныя 

гістарычныя падзеі, або жылі вялікія людзі. Прыкладам 
гэтага можа паслужыць літаграфія ”Мерачоўшчына”, 
дзе намаляваны беларускі маёнтак, у якім нарадзіўся 
кіраўнік антымаскоўскага паўстаньня 1794 году. Гадэ- 
вуш Касьцюшка (гл. Зважай”, М 1 (37). 

Ня менш выразны й пэйзаж “Царква Барыса й Глеба 
на Каложы” ў Горадні, дзе адлюстраваная старажытная 
беларуская сьвятыня на высокім беразе Нёмана, 

Творчая спадчына Міхала Кулешы вялікая, Да Першай 
сусьветнай вайны творы ягоныя можна было сустрэць 
у шматлікіх беларускіх гарадох, у тым ліку ў Менску і 
Горадні. На жаль, яна яшчэ мала дасьледаваная, Спа- 
дзяемся, што падобна як і з творчасьцяй іншых бела. 
рускіх жывапісцаў 19-га ст.,, вывучэньне яе будзе ажыць- 
цёўленае нашымі дасьледнікамі, У творах Кулешы, 
разам з замілаваньнем роднай прыродай, адчуваецца 
веліч і захапленьне сваей бацькаўшчынай Беларусяй, 

Сучасьнікам М. Кулешы быў выдатны беларускі бата- 
ліст Януары Сухадольскі. Нарадзіўся ён 19.98. 1797 г. 
у Горадні, у сям”і зьбяднелага беларускага шляхціца, 
Калі яму споўнілася дзесяць гадоў, ён быў высланы ў 
Варшаву да дзядзькі, - “перакананага - як кажа Леа- 
нід Дробаў, -- прыхільніка Напалеона”. У часе адступ- 
леньня Французаў праз Варшаву ў 1812 годзе, Суха- 
дольскаму давялося асабіста бачыць Напалеона, Гэтая 
акалічнасьць дазволіла будучаму жывапісцу потым 
стварыць у сваіх батальных кампазыцыях праўдзівы 
вобраз французкага палкаводца, Сямнаццацігадовым 
юнаком Сухадольскі быў прызначаны на ваенную служ- 
бу. У 1829 годзе ён быў ужо ў чыне капітана расейс- 
кае арміі, 

Здольнасьці да рысаваньня ў Януара Сухадольскага 
выявіліся яшчэ ў раньнім дзяцінстве, Вучыцца маля- 
ваць ён аднак пачаў ужо будучы ў кадэцкім корпусе ў 
Фогеля, У час службы ў варшаўскім гарнізоне Суха- 
дольскі наведваў лекцыі ў жывапісца Брадоўскага, 
Жывучы ў Варшаве ён таксама капіяваў карціны ў гале. 
рэі Асалінскіх і калекцыях Красінскага, Першы буйны 
посьпех выпаў на долю мастака ў пачатку 20-х гадоў, 
Гэта была карціна “Сьмерць Варнэнчыка”. 

У 1831 годзе, у часе нацыянальна-вызвольнага анты- 
расейскага паўстаньня ў Рэчы Паспалітай, складовай 
часткай якой была Беларусь у форме Вялікага Княства 
Літоўскага, Сухадольскі прымаў у ім актыўны ўдзел, 
Пасьля апаразы паўстаньня, ён быў змушаны выехаць 
за мяжу, Пэўны час жыў у Рыме, дзе наведваў майс- 
тэрню ведамага баталіста Вэрнэта, зь якім пасябра- 
ваў і дзе пачаў працаваць як баталіст, У гэны пэрыяд - 
1832-1837 гады - ён малюе некалькі карцінаў з напале- 
онаўскай эпапэі, Яны мелі вялікі посьпех і прынесьлі 
Сухадольскаму славу, Гэтая акалічнасьць і дала яму 
магчымасьць вярнуцца на бацькаўшчыну, Ён прыбыў на 
Горадзеншчыну, дзе жыла сям'я -- жонка й дзеці, і не- 
каторы час там жыў, але неўзабаве быў запрошаны ў 


Пецярбург і атрымаў заказ ад цара стварыць батальныя. 


кампазыцыі на тэму вайны 1812 году, Там-жа ў Пецяр- 
бурзе ён таксама выканаў цыкл карцінаў, прысьвечаных 
падзеям на Каўказе. 

У 50-х гадох Сухадольскі жыў у Бойме на Падляшшы, 
дзе стварыў ведамае палатно “Пераход Напалеона це- 
раз Бярэзіну”. Памёр Януары Сухадольскі там-жа 20-га 
сакавіка 1875 г. на 78-м годзе жыцьця, 

За сваё доўгае жыцьцё Сухадольскі стварыў вялікую 
колькасьць батальных камп азыцыяў, зь якіх асабліва 





Я. Сухадольскі 
Пераход Напалеона цераз Бярэзіну 


ўдачнымі ёсьць карціны, намаляваныя на аснове аса- 
бістых назіраньняў, (Як мяркуе Ленід Дробаў, Суха- 
дольскі ў гады службы ў арміі падчас расейска-пэр- 
сідзкай вайны, браў удзел у паходах фэльдмаршала 
Паскевіча-Эрыванскага), Большую аднак частку свайго 
жыцьця мастак пражыў у Варшаве, дзе й намаляваў 
такія творы, як ” Узяцьце расейскімі войскамі крэпась- 
ці Карс”, “Перамога пад Ялдавай”, "Штурм крэпасьці 
Абасабад”, "фФэльдмаршал Паскевіч прымае дэлегацыю 
жыхароў Эрзурума” і іншыя, У гэтым апошнім палатне 
Сухадольскі выступае ня толькі як баталіст, але і як 
бытапісец, 

Шмат з гэтых палотнаў напісаная на заказ князя Пас- 
кевіча для ягонага палацу ў Гомелі, Частка зь іх захоў- 
ваецца да сяньня ў Гомельскім краязнаўчым музэі, 

Значнае месца ў творчасьці Януара Сухадольскага 
займае тэма згаданага намі раней антырасейскага паў- 
станьня 1831 году, Тэме гэтай мастак прысьвяціў цэлы 
шэраг сваіх лепшых твораў, Асабліва цікавае палатно 
"Сцэна з 1831 году”. На карціне паказаная спаленая 
вёска, на ўскраіне якой, на папялішчы спаленай хаты, 
ляжыць паранены паўстанец, якому дапамагае кволая 
дзяўчыйка. “Цікавы, -- кажа Леанід Дробаў, - кампа- 
зыцыйны прыём, якім карыстаецца Сухадольскі для 
раскрыцьця зьместу свайго палатна, Абедзьве фігуры 
ён зьмясьціў у цэнтры карціны, Фонам для іх служыць 
адзінока тарчачы комін спаленага дому. Каб сканцэн - 
траваць увагу толькі на гэтай сцэне, мастак выдзяляе 
яе сьвятлом, рэшта-ж агортваецца паўцемрай. Гэты 
прыём -- дзначае а ўтар, - Сухадольскі паўтарае ў цэ- 
лым шэрагу іншых твораў ("Князь Юзаф пад Рашынам”, 
“Трыумф Напалеона” і іншых). 

Большасьць твораў Януара Сухадольскага - гэта ня 
толькі праўдзівыя, дакумантальныя апісаньні перажы- 
тых мастаком падзеяў, але й высокамастацкія абагуль- 
неньні, у якіх сродкі выяўленьня падпарадкаваныя 
адзінай мэце, Тут няма фальшывага пафасу, усё праў - 
дзіва, натуральна. Ні адна група ў кампазыцыі не паў- 
тарае іншую, Рысунак просты й выразны, Калярыт кар- 
ціны напружаны, што цалкам адпавядае адлюстраванай 
сытуацыі, 

Дэмакратызм жывапісца выявіўся ня толькі адлюст- 
раваньнем гістарычных падзеяў, але.і ў спагадлівых 
адносінах да простых людзей, апранутых у шэрыя сал- 
дацкія шынэлі, людзей, якіх змусілі паміраць за чужыя 
ім інтарэсы, Калі да ўсяго гэтага яшчэ дадамо ягоныя 
патрыятычныя пагляды, ягоную адданасьць справе выз- 
валеньня свайго народу з чужацкае няволі, то Януары 
Сухадольскі вырастае перад намі як вялікі патрыёт 
і выдатны мастак, які імкнуўся яркай натхнёна адлюст- 
раваць гэраічную гісторыю свайго краю, і як адзін з 
тых, хто ў разьвіцьцё батальнага жанру ў беларускім 
выяўленчым мастацтве зрабіў значны ўклад, 

Адным зь цікавых гістарычных жывапісцаў першай 
падовы 19 ст,, сяньня незаслужана забытых, ёсьць 
вучань на Рустэма Ян Траяноўскі, На жаль, ніякіх 
біяграфічных вестак пра яго ня маем, Няведамая на- 
вет дата яго нараджэньня ні год сьмерці. Імя Яна Тра- 
яноўскага не знаходзім і ў Беларускай Савецкай Энцы- 
кляпэдыі. Паводля Адама Шэмеша -- гэта быў надзвы- 
чайна таленавіты чалавек. Л. Дробаў у сваей працы 
”Живопись Белоруссии 19 -- начала 20 в.” адзначае, што 
Траяноўскі паходзіў з Горадзеншчыны, Першапачатко- 
вую мастацкую адукацыю атрымаў у Віленскім унівэр- 
сытэце, Адсюль ён быў выключаны за палітычныя 
перакананьні, Некаторы час падарожнічаў за мяжой, 
быў у Парыжы, Рыме, Бэрліне, Зь гістарычных кампа- 
зыцыяў Траяноўскага ў свой час былі вядомыя два аб- 
разы, аднак цяперашняе месцазнаходжаньне іх няведа- 
мае, Як слушна кажа Дробаў: “Няма сумлеву, што 
будучыя дасьледваньні пральюць дадатковае сьвятло 
на творчасьць гэтага беларускага жывапісца”. 

Да гістарычнага жанру зьвярталіся й мастакі, якія 
працавалі ў іншых жанрах жывапісу, Гэтак, майстар 
бытавой кампазыцыі К, Бароўскі маляваў карціны на 
сюжэты з антычнай гісторыі, А пэйзажыст Вінцэнт 
Дмахоўскі стварыў некалькі палотнаў зь гісторыі Вя- 
лікага Княства Літоўскага 13-14 ст. ст. В. Дмахоўскі 
нарадзіўся ў 1807 г.у вёсцы Самішчы Ашмянскага 
павету. Вучыўся на літаратурным факультэце Віленс - 
кага ўнівэрсытэту, але адначасна наведваў і школу Я, 
Рустэма, Ён быў удзельнікам паўстаньня 1831 году, З 
гэтай прычыны В. Дмахоўскі вымушаны быў на некато- 
ры час эміграваць за граніцу, але ў 1833 г, зноў вяр - 
нуўся на бацькаўшчыну й жыў на Наваградчыне да сва- 
ей сьмерці 22,2. 1862 г. 

Каб зьвярнуць увагу на гэраічнае мінулае свайго 
народу, В. Дмахоўскі часта маляваў гістарычныя пом- 
нікі на тэрыторыі Беларусі - ” Руіны замку ў Гальша- 
нах”, "Замак у Крэве” і інш, 

Наагул, гаворачы пра гістарычны жывапіс Беларусі 
першай паловы 19 ст., трэба падкрэсьліць супярэчлівы 
характар ягонага разьвіцьця, зьвязаны з-асаблівасьцю 
гістарычнага лёсу беларускага народу, ” У гэтым жан- 
ры, -- кажа Л. Дробаў, -- найбольш поўна выявіліся пат- 
рыятычныя пагляды жывапісцаў, якія імкнуліся адлюст- 
раваць гэраічную гісторыю краю ярка й натхнёна”. 

Пераходзячы да другой паловы 19 ст, неабходна 
адзначыць, што на разьвіцьцё гістарычнага жанру ў жы- 
вапісе Беларусі 60 - пачатку 90-х гг, вялікі ўплыў 
зрабіла тое, што пасьля здушэньня антымаскоўскага 
паўстаньня Кастуся Каліноўскага 1863 году і ў сувязі 
з узмацненьнем русыфікацыйнага курсу палітыкі расей- 
скага ўраду ў Беларусі, уся сыстэма агульнай і прафэ- 
сыянальнай асьветы была пераведзена на расейскі лад, 
З другога боку гэта спрыяла ўзмацненьню цікавасьці 
да гісторыі свайго краю, 





Т. Дмахоўскі 
Прысяга князя 


Адначасна ў Беларусі былі яшчэ моцныя пазыцыі 
польскай і спольшчанай шляхты, якая, абапіраючыся на 
Беларусаў каталікоў, працягвала прапаведаваць ідэі 
адраджэньня Польшчы ў межах 1772 году. “Хоць пазы- 
цыі польскай шляхты, -- адзначае Л. Дробаў у сваей пра- 
цы ”Живопйсь Белоруссия 19 - начала 20 в.” - былі 
значна падарваныя здушэньнем паўстаньняў 1831 г.і 
1863 г., яна працягвала настойліва падтрымоўваць тыя 
тэндэнцыі ў літаратуры й мастацтве, якія спрыялі ідэя- 
лізацыі былой Рэчы Паспалітай”. А гэта й было прычы» 
най таго, што ў гістарычным жывапісе Беларусі пара- 
нейшаму зьяўляліся карціны, што адлюстроўвалі падзеі 
польскай гісторыі. 

З другога боку, тыя мастакі, якія прытрымліваліся 
афіцыйнай арыентацыі, імкнуліся адлюстроўваць падзеі 
расейскай гісторыі, часта ідэялізуючы яе, Аднак, ня 
гледзячы на асобныя праявы польскага нацыяналізму 
й расейскага вялікадзяржаўнага шавінізму, выяўлен- 
чае мастацтва Беларусі ў цэлым стаяла на нацыяналь- 
ных пазыцыях, Выбіраючы сюжэтамі для сваіх палот- 
наў падзеі польскай і расейскай гісторыі, мясцовыя 
мастакі ўсё-такі імкнуліся адлюстраваць беларускі 
народ, які прыймаў у гэтх падзеях актыўны ўдзел, Між 
тых мастакоў выдзяляецца якраз Казімр Альхімовіч, 
145-годзьдзе з дня нараджэньня якога прыпала на 20 
сьнежаня летась, 

Лёс гэтага жывапісца склаўся так, што на працягу 
больш паловы свайго жыцьця ён быў адарваны ад баць- 
каўшчыны, жыў на выгнаньні, Аднак усей творчасьцяй 
мастак быў цесна зьвязаны зь Беларусяй і да канца 
сваіх дзён імкнуўся ўвасобіць у сваіх палотнах гіста- 

рычны лёс беларускага народу. 


6 ЗВАЖА 





Нарадзіўся Казімер Альхімовіч у 1840 годзе на Лід- 
чыне ў сям'і небагатага беларускага шляхціца. Пер» 
шапачатковую мастацкую адукацыю атрымаў у вілене- 
кай гімназіі, "Відаць, тут, - кажа Леанід Дробаў у сва- 
ей працы”Беларускія мастакі 19 стагодзьдзя”, - на фар- 
маваньне творчай індывідуальнасьці будучага мастака 
значны ўплыў зрабіў Кануці Русецкі, які ў тыя гады 
быў у цэнтры ўвагі творчай моладзі Вільні”. 

У 1883 годзе Казімер Альхімовіч браў удзел у нацы- 
янальна-вызвольным антымаскоўскім паўстаньні Кас» 
туся Каліноўскага, за што быў высланы ў Сібір, дзе 
знаходзіўся да 1869 году, ”Вызваліла яго, - кажа Дро- 
баў, - амністыя, Гады, праведзеныя ў ссылцы, наклалі 
свой адбітак на ўсю творчасьць Альхімовіча, У яго тво- 
рах увесь час гучалі ноткі суму й смутку. Што дзіўна - 
га? - пытае аўтар, І адказвае: Больш дзіўна было-б, 
каб ён застаўся аптымістым”. 

У пачатку 70-х гадоў Казімер Альхімовіч пасяліўся 
ў Варшаве, бо расейскі ўрад не дазволіў мастаку жыць 
у сябе на радзіме на Горадзеншчыне, Аднак, ня гледзя- 
чы на гэта, Альхімовіч часта наведваў родныя мясьці- 
ны, дзе зьбіраў багаты матар'ял для сваіх гістарычных 
і бытавых кампазыцыяў і адкуль чэрпаў сваё мастацкае 
творчае натхненьне, 

У Варшаве Альхімовіч наведваў рысавальную школу, 
якой кіраваў вядомы польскі мастацтвавед прафэсар 
Войцех Герсан, Ужо ў першыя гады навукі Альхімовіч 
праявіў выдатныя здольнасьці жывапісца, Аднак ведаў, 
атрыманых у школе Герсана, было недастаткова, Мас- 
так едзе ў Мюнхэн. Тут у 1873 годзе ён пасьпяхова за- 
кончыў Акадэмію Мастацтваў, У 1875 годзе Альхімовіч 
накіраваўся ў Парыж і працаваў там на працягу чаты- 
рох гадоў. 

У Варшаву ён вярнуўся ў 1880 годзе ўжо сталым 
майстрам.Да гэтага часу мастак неаднаразова выстаў- 
ляў свае творы ў Мюнхэне і ў Парыжы, дзе нязьменна 
карыстаўся вялікім посьпехам, “Гады, праведзеныя ў 
школе Герсана, -- адзначае Дробаў, -- канчаткова выз- 
начылі творчае аблічча Альхімовіча. Лны абумовілі 
некаторыя яго недахопы: пахібкі ў калярыце і часам 
некаторую тэатральнасьць у пастаноўцы самой сцэны 
і асобаў, Але, - кажа Дробаў, -- гэтыя-ж гады навечна 
прывязалі Альхімовіча да крэўнай, да сваей тэмы -- да 
гісторыі”. 

Ён нязьменна выступаў як майстар шматфігурных 
бытавых і гістарычных кампазыцыяў, Сюжэты для сва- 
іх палотнаў мастак бярэ з тых далёкіх часоў беларус - 
каў. гісторыі, калі лёс беларускага і летувіскага наро- 
даў быў агульны, Так былі створаныя палотны ” Хрысь- 
ціянскія пакутнікі”, “Пасьля бітвы”, "Пахаваньне 
Гедыміна” і ншыя, Гэты апошні твор - “Пахаваньне 
Гедыміна” атрымаў сусьветную вядомасьць, Карціна 
экспанавалася ў 1887-88 гадох на. выстаўках у Варша - 
ве, Пецярбургу, Львове й Сан Францыско, дзе была 
удастоена найвышэйшых узнагародаў. " У гэтай карціне, 
-- падкрэсьлівае Леанід Дробаў, -- несумненна адлюст - 
раваліся асабістыя перажываньні мастака і яго смутак 
аб лёсе сваей шматпакутнай, скручанай, шыбеніцамі 
застаўленай радзімы”. 

Імкнучыся выклікаць у гледачоў цікавасьць да гісто- 
гыі сваей бацькаўшчыны Беларусі, мастак піша шэрар 
гістарычных кампазыцыяў, у якіх узнаўляе тыя далё- 
кія часы, калі на тэрыторыі Беларусі панавала паганс- 
кая вера, Такія палотны, як "Паганскія жрацы”, ”Ма- 
літвацерпячых”, "Багіня любві Мільда”, “Сьмерць Мар- 





К. Альхімовіч 
Паховіны Гэдыміна 


гіера”, “Лізьдзейка з дачкою на руінах царквы Пяруна”, 
"Апошні жрэц Літвы з дачкою Плёнтай”, і іншыя сьвет- 
чаць аб выдатным веданьні Альхімовічам гісторыі баць- 
каўшчыны, 

У канцы 80-х гадоў Альхімовіч стварае гістарыч- 
ныя палотны “Сьмерць Міхала Глінскага ў цямніцы” і 
“Падрыхтоўка да сьмерці Самуіла Збароўскага, у якіх 
уваскрашае гераічнае мінулае беларускага народу. 

Плённа працаваў мастак і ў бытавым жанры, У гэтых 
палотнах ён адлюстроўвае жыцьцё й быт прыгонны“ 
сялян, батракоў і дробнапамеснай шляхты, Сюжэты 
для іх навеяны ўспамінамі аб далёкай бацькаўшчыне, 
”Жніво”, “Дажынкі”, “Наём работнікаў”, “Хата селяні- 
на”, “Дзеці пад лесам” і гэтак далей створаныя павод- 
ля замалёвак і эцюдаў, зробленых у роднай вёсцы 
Дамброва, 

Альхімовіч працаваў шмат і як графік, “Найбольш 
удалымі, вядома, -- кажа Леанід Дробаў, -- зьяўляюцца 
тыя ілюстрацыі, у якіх мастак перадаў прыгажосьць 
родных яму горадзенскіх мясьцінаў, беларускіх лясоў, 
балотаў і пушчаў”, 

Прывязанасьць да роднай Беларусі, да ейнае мовы і 
культуры К, Альхімовіч захаваў да канца сваіх дзён 
(ён памёр 31.12.1916 г.). Як паведаміла Л. Дробаву 
дачка прафэсара Вайцеха Герсана, якая ведала Альхі- 
мовіча асабіста, мастак глыбока любіў сваю Беларусь, 
"краіну таямнічых бароў і людзей у лапцях і палатня- 
ным адзеньні й гаварыў на роднай яму мове? 

Імкненьне адлюстраваць бачынкі роднай гісторыі 
назіраецца і ў творчасьці іншых жывапісцаў, што вый- 
шлі зь Беларусі. Гэтак у другой палове 19 ст, у Бела- 
русі жыў і працаваў сын выдатнага кампазытара Ста- 
ніслава Манюшкі, гістарычны жывапісец Ян Манюшка 
(1855- 1910). 

Біяграфічных вестак пра Я. Манюшку захавалася 
вельмі мала, Вядома, што ягоны дзед Часлаў Манюшка 
быў жывапісцам- аматарам, блізкім сябрам В. Ванько - 
віча, Дзяцінства Я. Манюшкі прайшло ў асяродзьдзі 
пісьменьнікаў і мастакоў, зь якімі сябраваў ягоны 
бацька, Між іх быў і згаданы раней пэйзажыст В. Дма- 
хоўскі 


(Заканчэньне ў наступным Х) 


ЗВАЖАЙ ( 





НА КНІЖНАЙ ПАЛІЦЫ, 


"ЯНКА КУПАЛА Й ЯКУБ КОЛАС НА ЗАХАДЗЕ” 
Бібліяграфія, Укл, В. Кіпель і Зора Кіпель БІНІМ, Нью 
Ёрк, 1985, бач, 951 


Алег Бембель, "РОДНАЕ СЛОВА І МАРАЛЬНА-ЭСТЭ- 
ТЫЧНЫ ПРАГРЭС”, выд. ЗБВБ, Лёндан, 1985, бач, 242, 


"Бібліяграфія, - чытаем у2-м томе БелСЭ, -- галіна 
ведаў, якая займаецца выяўленьнем, улікам, апісань- 
нем, сістэматызаваньнем і аналізам друкаваных (зука- 
пісных) твораў, распрацоўкай прынцыпаў і мэтадаў 
бібліяграфаваньня друкаваных выданьняў. Тэрмінам 
Бібліяграфія абазначаюць таксама бібліяграфічныя 
паказальнікі, сьпісы і агляды літаратуры”. 


Заснавальнікам беларускай нацыянальнай бібліягра- 
фіі трэба ўважаць вядомага беларускага бібліяфіла, 
бібліёграфа, публіцыста і гісторыка беларускай літара- 
Туры Рамуальда Зямкеніча, які, хоць і нарадзіўся ў 
Варшаве (7.2.1881 г.), з паходжаньня. быў Беларусам 
(ягоны бацька родам са Случчыны). Р.Зямкевіч, які 
дасьледаваў беларускую літаратуру старажытную і ХІХ 
ст., быў у нас адным зь першых, хто зьвярнуў увагу 
на вялізарнае значэньне бібліяграфіі ня толькі для лі- 
таратуры, але й для іншых галінаў навукі. Гэтак у М 17 
“Нашай Нівы” за 1912 год, ён пісаў, што кажны, хто 
працуе на літаратурнай ніве, ведае як важная ёсьць біб- 
ліяграфія, Безь іе нельга абыйсьціся, Затым ён пад- 
крэсьлівае, што адначасна бібліяграфія - гэта дапа- 
можнік, які памагае нам убачыць што прароблена ў да- 
най галіне, Дарэчы, пяру Р. Зямкевіча належыць арты- 
кул "Беларуская бібліяграфія”, які быў надрукаваны ў 
1910 годзе, Такім чынам у 1985 годзе споўнілася “5 
год ад заснаваньня беларускай нацыянальнай бібліягра 
фіі, 

Відаць, гэтыя выказваньні Р. Зямкевіча й бралі, апроч 
іншага, пад увагу др, Вітаўт і Зора Кіпелі, укладальні- 
кі каштоўнай бібліяграфіі працаў аб Я. Купалу і Я. Ко- 
ласу, што друкаваліся на Захадзе, выдадзенай летась 


БІНІМ у Нью Ёрку, Кніга была падрыхтаваная з нагоды 
сотага юбілею беларускіх бардаў і ў сувязі з ростам 


зацікаўленасьці беларускай літаратурай на Захадзе на- 
агул і гэтымі паэтамі, у прыватнасьці, У Бібліяграфію 
ўлучаны таксама працы пра Купалу й Коласа, што 
друкаваліся ў Савецкім Саюзе ў. 20-30 гадох, але ня 
былі ўключаныя ў савецкія бібліяграфіі. 

Храналягічна Бібліяграфія вельмі шырокага дыяпа- 
зону: ад пэрыяду “Нашай Нівы” да падзеяў і друкаў 
1984 г, У ёй зарэгістравана ўсё, што пісалася пра Ку- 
палу й Коласа ў беларускамоўным друку на Захадзе, 
паза краінамі савецкага блёку, а таксама й тое, што 
пісалася аб іх у беларускім друку б. Заходняй Беларусі, 
Латвіі, Чэхаславаччыны, Летувы, ня ўлічанае папярэд- 
німі бібліяграфіямі, Улучаныя ў Бібліяграфію і працы з 
друкаў іншамоўных, пераважна з ангельскіх, француз - 
кіх, гішпанскіх, нямецкіх і славянскіх, 

Ахопленыя тут пераклады Купалы й Коласа ў. заход- 
ня-эўрапэйскія мовы й пераклады твораў паэтаў у мовы 
славянскія, зробленыя на Захадзе. Улічаныя перадрукі 
твораў Купалы й Коласа, зробленыя на Захадзе й пера- 
друкі выданьня з б. Заходняй Беларусі. 

Бібліяграфія ахоплівае таксама матар'ялы перада- 
чаў радыё ”Свабода”, радыё “Ватыкан”, беларускае 


сэкцыі этнічнага радыё ў Аўстраліі (Сыднэй), і радыё 
“Нёман” (Чыкага). Трэба шкадаваць, што ня былі ўзя- 
тыя пад увагу матар” ялы пра паэтаў, якія перадаваліся 
беларускай сэкцыяй Гішпанскага Нацыянальнага Ра- 
даё ў 1958-67 гг, Але тут няма віны ўкладальнікаў, 

Зарэгістраваныя ў кнізе й творы паэтаў, пакладзе - 
ныя на музыку, ды адлюстраваньне асобаў і творчасьці 
паэтаў у мастацтве, Асобна ўлічаныя Бібліяграфіяй 
школьныя падручнікі й чытанкі, якія выходзілі на Заха- 
дзе, ды ў якіх перадрукоўваліся творы Купалы й Кола - 
са для патрэбаў беларускіх школьнікаў, Зарэгістрава - 
ныя, каб задакумэнтаваць іхнае месцазнаходжаньне, 
рукапісы паэтаў, як і некалькі лістоў сямейнага про- 
філю, 

Замыкаецца Бібліяграфія вельмі цікавым і патрэб- 
ным з дасьледніцкага пункту гледжаньня каляндарным 
пералікам акадэміяў, рэфэратаў, сьвяткаваньняў і р.и., 
зьвязаных з Купалам і Коласам, пачынаючы ад 1914 гі, 
калі ў Віленскай залі “Сокал” упяршыню была пастаў - 
леная п'еса Я, Купалы “Паўлінка” і канчаючы на адзна- 
чэньні ўгодкаў Я. Купалы ў чырвені 1983 г. у Пэрце, 
Заходняя Аўстралія, 

У кнізе зарэгістравана аж 2340 працаў. Асноўнай 
думкай укладальнікаў было ахапіць бібліяграфіяй усё 
тое, што ня ўлічалася ранейшымі бібліяграфіямі, каб 
ня згубілася, Асабліва бралася пад увагу спадчына 
паэтаў, што выдавалася ці вывучалася без савецкае 
цэнзуры й хвальшаваньня. Таму Бібліяграфію гэтую 
можна было-б назваць: ” Я. Купала і Я. Колас праўдзі- 
выя”, або ”Я, Купала і Я, Колас нецэнзураваныя”. 

Беларуская грамадзкасьць павінна быць вельмі 
ўдзячная Вітаўту і Зоры Кіпелям за іхную волатаўс- 
кую, карпатлівую й самаахвярную працу, за іхны вялі. 
зарны ўклад у вывучэньне літаратурнае спадчыны гэ- 
тых беларускіх песьняроў, 


Праца Алега Бембеля “Роднае слова і маральна- 
эстэтычны прагрэс” была напісаная дзесьці ў 1979-81 
гадох на Бацькаўшчыне, [Ініцыятар і складальнік гэтае 


працы спадзяваўся выдаць яе легальна ў БССР, і толь- 
кі тады, калі савецкая цэнзура адкінула яе, аўтар 


пастанавіў пашырыць яе прыватна ў машынапіснай 
форме, Такім чынам, праца А, Бембеля ня ёсьць тым, 
штозвычайна завецца ”“самвыдавам”. 

Тэма працы -- сучасная моўная сытуацыя ў Беларусі 
й лёс беларускай мовы ўва ўмовах савецкай рэчаісна- 
сьці, У пэўным сэнсе яна пераклікаецца з нацумеўшым 
у свой час самвыдавецкім ” Лістом да расей скага пры: 
яцеля”, выдадзеным ЗБВБ у 1979 г, “Аднак, - як адзна- 
чаюць выдаўцы, - паводля задумы і шматграннасьці 
пляну, багацьця канкрэтнага матар" ялу, а таксама ўсе- 
баковага й глыбокага насьвятленьня праблемы -- яна 
зьяўляецца ўнікальнай і ня мае сабе адпаведніка”. 

А. Бембель не называе сябе аўтарам гэтае працы, 
уважаючы, што гэты тытул належыць дзясяткам асо- 
баў, чые выказваньні пра мову складаюць галоўную яе 
частку, І запраўды, працу гэту можна разглядаць як 
сваеасаблівае “апытаньне публічнай апініі” ў справе 
моўнай сытуацыі Беларусі, "Арыгінальны ўклад - 
складальніка, - падкрэсьліваюць выдаўцы, - апрача 
задумы і выкананьня, - гэта глыбокае тэаратычнае 
абгрунтаваньне значэньня роднай мовы ў разьвіцьці 
духоўнай культуры і жыцьця народу, як асобнай нацыі”. 


Праца (242 бачыны) канчаецца артыкулам памерлага 
нядаўна беларускага пісьменьніка Ўладзімера Каратке- 
віча: "Мова, што я думаю пра цябе”, у якім ён робіць 
аналіз некаторых больш значных выказваньняў і выз- 
начае свае адносіны да роднае мовы. 

Гэтае выданьне зробленае з фатакопіі машынапісу, 
якая толькі нядаўна трапіла на Захад, Беларуская гра- 
мадзкасьць павінна быць удзячная выдаўцом за зьяў- 
леньне гэтае такцікавае і актуальнае сяньня працы 
А, Бембеля, Шкада толькі, што ейны аплёт з тэхнічнага 
гледжаньня слабаваты. Пасьля колькіразовага ўжы- 
ваньня, кніга развальваецца, Але галоўнае, што яна 
выйшла, Яна, як і Бібліяграфія др. В. і З. Кіпеляў па- 
вінна фігураваць на прыкметным месцы на кніжных 
паліцах кажнага Беларуса, якому дарагая Беларусь. 

На заканчэньне колькі слоў пра толькі што выдадзе- 
ны зборнік дакладаў леташняй канфэрэнцыі, якая ад- 
былася ў амэрыканскім унівэрсытэце імя Джана Каро- 
ла, што ў Кліўлендзе, і якая была прысьвечаная выву - 
чэньню гістарычнага разьвіцьця расейскае імпэрыі і 
Савецкага Саюзу. Матар'ялы канфэрэнцыі апубліка- 
ваныя ў кнізе п. заг. "Расейская імпэрыя, Некаторыя 
аспэкты царскае і савецкае каляніяльнае палітыкі”. У 
ёй дасьледваецца гісторыя паняволеных Масквою наро- 
даў і прасочваецца каляніяльная практыка расейскага 
імпэрыялізму, перанятая й прадаўжаная Савецкім 
Саюзам, 

Кніга прысьвечаная памяці выдатнага ўкраінскага, 
гісторыка Міхайлы Грушэўскага, Адзін артыкул у збор- 
ніку якраз аналізуе пагляды Грушэўскага на гістарыч- 
нае разьвіцьцё Украіны й Беларусі, Аўтар артыкулу 
Любамір Вынар тлумачыць, чаму савецкія гісторыкі 
ставяцца супраць гістарычнае школы Грушэўскага, 

Іншыя 9 артыкулаў. зборніка прысьвечаныя аналізу 
царскай і савецкай палітыкі ў дачыненьні да паняволе- 
ных народаў СССР, у тым ліку й Беларусі. Закранутая 
ў асобных дасьледваньнях таксама й савецкая моўная 
палітыка ў нацыянальных рэспубліках, палітыка поў- 
насьцю русыфікацыйная, 

Беларусі ў зборніку прысьвечаныя два артыкулы: 
праф. Мічыганскага ўнівэрсытэту Рамана Шпарлюка і 
др. Вітаўта Кіпеля, Дасьледваньне праф, Р. Шпарлюка 
азагалоўленае: "Нацыянельная гісторыя як поле палі- 
тычнага змаганьня на прыкладзе Украіны й Беларусі”. 
У ім, між іншага, аўтар піша пра беларускі характар 
Вялікага Княства Літоўскага, 

Артыкул др. В. Кіпеля - "Беларусь пад расейскай 
акупацыяй: мінулае - сучаснае - будучае” аналізуе 
мэты і прынцыпы маскоўскай імпэрыялістычнай палі- 
тыкі ў 18-19 ст.ст, на беларускіх землях, Аўтар арты- 
кулу паказвае, што ад самага пачатку расейскае акупа- 
цыі Беларусы супрацівіліся русыфікацыі ды што супра- 
ціў гэты трывае й цяпер, 

Далей др. В. Кіпель прасочвае разьвіцьцё беларуска- 
га нацыянальнага руху, у выніку чаго ў 1918 г. была 
абвешчаная незалежнасьць Беларусі ў форме БНР. 
"Савецкая палітыка ў дачыненьні да гэтага руху, - пі- 
ша аўтар, - не адрозьніваецца ад палітыкі царскага 
рэжыму, Пра гэта сьведчыць сыстэматычнае здушвань - 
не беларускіх нацыянальных кадраў, навет і кадраў 


ЗВАЖАЙ 





камуністычных ды напорная русыфікацыя ўсіх галінаў 
беларускае культуры, мовы, гісторыі”. 

Артыкул канчаецца гэткім цьверджаньнем: ”Калі на- 
бліжаецца 200-гадовы юбілей акупацыі ўсяе беларускае 
тэрыторыі Расеяй (1795- 1995) можна канстатаваць, 
што Расея не патрапіла асыміляваць Беларусаў, аднак 
савецкая імпэрыя не зьмяніла ні намераў царскае палі- 
тыкі, ні мэтадаў, Русыфікацыя застаецца адным з га- 
лоўных мэтадаў савецкага рэжыму ў захаваньні суцэль- 
насьці імпэрыі, хоць адначасна разьвіваецца й рост 
беларускіх нацыянальных кадраў”. В.Сянькевіч 


Нашаму выдатнаму 1історыку, вэтэрана, 
публіцысту й супрацоўніку “Зважай” 
ДР. ВІЕТАРУ СЯНЬКЕВІЧУ, 


якому сёлета ў лютым споўнілася 
60 гадоў, 
“жадаем добрага здароўя, плённай працы на фронце зма- 
ганьня за вызваленьне паняволенай Бацькаўшчыны 
і доўгіх гадоў жыцьця! 


"ЗВАЖАЙ” 


ЬЬ ЗЬ ЗЬ ЬЬЬ ЬЬ ЬЬ ЬЬЬ ЬЬ АЗ ЗЗЯЕ 


ФОНД ”ЗВАЖАЙ” 


Ад 20-га лютага да канца травеня сёлета на “Зважай” 
атрымана: 

Ю, Весялкоўскі -- 10.00 дал,, М, Пракопчык -- 10.00 дал, 

М. Махнач -- 34.00, Я. Гавенчык (продаж) -- 18.00, 

На ліету ў Сыднэі (Я, Гавенчык): 

Я. Гавенчык -- 10.00, А. Хаванская -- 5.00, А. Бакуновіч 

-5.00, М. Лужынскі -- 100.00, М. Антух - 10.00, А. Кор- 

зун - 5.00, Оля Качан -- 20.00, С. Нарушэвіч - 30.00, 

А, Малецкая -- 20.00, З. К. -- 10.00, В. Ліпскі - 4.00, 

В. Русак -- 10.00, С. Яраховіч -- 5.00 
Разам сабрана на лісту 234 дал. 
Яшчэ атрымана: М. Скабей -- 20.00, 

33.19 

Разам апрымана - 359.19 дал, Вялікае дзякуй! 


АХВЯРЫ НА ПОМНІК НА МАГІЛУ А.ГАРУНА 
Ад Суродзічаў у Сыднэі, Зьбіраў Я, Гавенчык 


Я. Гавекчык -- 10.00 дал., А. Хаванская -- 5.00, В. П. -- 

5.00, А. Смаль -- 5.00, А. Бакуновіч -- 10.00, М. Лужын- 

скі -- 10.00, Я. Ш, -- 5.00, А. Корзун 5.00, Оля Качан -- 

20.00, С. Нарушэвіч -- 20.00, А. Малецкая -- 10.00, 

З. К, -- 5.60, М. Сазановіч -- 15.00, В. Ліпскі -- 10.00, 

В. Русак -- 5.00, С. Яраховіч -- 5.00, В. Кобрын -- 10.00, 

М, Бакуновіч -- 2.00, Н. Ярашук -- 10.00, М.Лаўдор -- 5.00. 
Разам - 172 даляры, За шчодрыйя ахвяры, а асабліва 

сп, Гавенчыку за руплівую працу шчыра дзяжуём. 


Н. Заморскі -- 


Прысл ана ў “Зважай”: Аляксандар, Марыя і Леў Стага- 
новічы - 27.00. Ім таксама вялікае дзякуй! 


Да ведама ўсіх: Атрымліваем весткі, што старань- 
ні для пабудовы домніка ідуць наперад,але, пэўне-ж, 
ня прывычнымі й нармальнымі для нас тэмпамі, 
Спадзяемся, што яе за зкіянам той час, калі слаў- 
ны Сын Беларускага Народу атрымае яшчэ адзін 
доказ заслу жанай Ім пашаны ад нашых Суродзічаў, 
раськіданых па ўсіх закутках выгнаньня й роднай 
зямлі, 


